

ዓለምለኸ ማሕበር ነበር ተምሃሮ ንግሥተ ሳባ

ዓመታዊ ኸብረ-በዓል ብድምቀት ተዘዘሙ።

ካብ ኣቦ ወንበርን ዋና ጽሓፍን ዝቐረቡ፡-



ዕለተ ሓምሳ ጁን 30 2011 ካብ ዝተፈላለዩ ስቴታት ኣሜሪካን፤ ካብ ካናዳ፤ ካብ ኢትዮጵያን ካሊኦ ከባቢታትን ሓዊሱ ናብ ዋሽንግተን ዲሲ ጉዕዞ ተጀመረ። ኣብ ዋሽንግተን ዲሲን ከባቢታትን ዝነበሩ ኣባላትን ዓለምለኸ ማሕበር ነበር ተምሃሮ ንግሥተ ሳባ እዉን ብኹለ መዳይ ቅድመ ምድላዎት ወዲኦም ኣጋይሾም ከስተናግዱ ድልዎት ነበሩ።

ንጽባሒቱ ዓርቢ፤ ካብ ብዙሓት ኩርናዓት ኣሜሪካን ካናዳን ከምኡን ካብ ኢትዮጵያ ኣብ 1503 ዓይ ጎደና ዋሽንግተን ዲሲ ዝርከብ ንግሥተ ሳባ ፊስቶራንት ተኣኪብና እቲ በዓል ዕዉት ክኸውን ብዛዕባ ኣገደስትን ወሰንቲ ጉዳያትን ብምዝታይ ናይ ስራሕ ክፍፍል ብምውሳን ንሰለስተ ሰዓታት ዝዘለቐ ሰፊሕ ኣኼባ ኣካይድና ድሕሪ ድራር ነናብ መሕደሪና ከድና።

ከምቲ ፕሮግራም መሰረት፤ ቀዳም ጁላይ 2 2011 ኣብ ሃዋርድ ዩኒቨርስቲ ካብ ዘመናት ጀሚሩ ከሳብ ሕዚ ዘሎን ዝነበረን ከይዲ ትምህርቲ ኣብ ኢትዮጵያ እንታይ ይመስል ብዝብል ኣርእስቲ ናይ መድረኽ ምይይጥ ንምክያድ ቀዳም ንጉሆ ካብ ሰዓት 8:30 ጀሚሩ ቅድመ ምድላዎት እኳ ይንበር እምበር፤ ኣባላትና ኣብ ዝተፈላለዩ መርበብ ሓበሬታ ዝተዘርገሐ ምልክታ/ፍላጎር/ ብኣግባቡ ኣቐጣጫ ዝሕብር ስእላዊ መግለጺ ስለዘይተወሰኸ እቲ ኣድራሻ ብቐሊሉ ምርካብ ስለዘይተኸለለ፤ እቲ ናይ መድረኽ ምይይጥ ደንገሩ ምጅማርና ይቐረታ ዘሕትት ጉዳይ ምዃኑ ንኣምን።

ኣብ ሃዋርድ ዩኒቨርስቲ ዝተዳለወ ናይ ምይይጥ መድረኽ ስፍሕ ዝበለን ናይ ኢትዮጵያ ስርዓተ ትምህርቲ ካበይ ናበይ ዝጥምትን ዝድህስስን ነበረ። ናይ መጀመርታ ምይይጥ ብዶ/ር ኣሕመድ ሞኤን ናይ ሃዋርድ ዩኒቨርስቲ ፕሮፌሰር ኣስታት ዓሰርተን ፈረቓን ቅድሚ ቀትሪ ተጀመረ። ከም ናይ ዶ/ር ኣሕመድ ኣገላልጻ፤ ስርዓተ-ትምህርቲ ኣብ ኢትዮጵያ ካብ ጥንቲ ዘመን ብቤተ-ክህነት ከምዝተጀመረን ናይ እቲ እዋን ስርዓተ ትምህርቲ ከይዲ ድማ ኣብ መብዛሕትኡ ንደቂ ሃፀያትን፤ መኳንንትን፤ ፍሉጣት ሰባትን ጥራይ ዝወሃብ ምንባርን፤ ብ1908 ዓ/ም ብዳግማይ ምኒሊክ ብፈረንሳይኛ ናይ ኢትዮጵያ ስርዓተ-ትምህርቲ ብዕለ ከምዝተጀመረ ሓቢሮም፤ ዳሕራይ እዉን ኣብ መበል 20 ክ/ዘመን ብኣርቶዶክስ ሃይማኖተኛታት ግብፅን ብወጻእተኛታት ናይ ፕሮቴስታንት ሃይማኖት ሚስጥን ከዋሃብ ምፅንሑን፤ ብ1941 ዓ/ም ናይ እንግሊዝኛ ስርዓተ-ትምህርቲ ብግብፃውያንን ህንዳውያንን ከሳዕ ናይ 4ይን 6ይን ክፍሊ ቤት ትምህርታት ክስፋሕፋሕ ከምዝፀንሐ ብድሕሪኡ እውን እንተኾነ፤ ስርዓቱ እናሓለወ ናይ ግዕዝን ሰዋሰዉን ትምህርቲ ማእኸላዊነቱ እናተኸተለ ናይ ኮመርስ፤ ናይ ተግባረ-ዕድን ናይ መምህራን መሰልጠኒ ማእኸላትን ከምዝተጀመረን ኣብ መብዛሕትኡ ክፍላተ ሃገር ኢትዮጵያ ናይ ቢደል ካሕሳ (ኣፈርማቲቭ ኣክሸን) ሕቶታት ብምልዓል ከሳብ 1974 ኣቆጻጽራ ፈረንጂ ኣብ መብዛሕትኡ ከባቢታት ኢትዮጵያ ስርዓተ-ትምህርቲ እናተስፋሕፈሐ ከምዝመፀ ናብ ፍርቂ ሰዓት ገደማ ኣስፍሕ ኣቢሎም ኣብራህሪሆም።

ድሕሪ ናይ ፕሮፌሰር ኣሕመድ ሞኤን መብራህርሂ፤ ሞደሬተር ኣይተ ፀሓዬ ደባለቀው ካብ ኢትዮጵያ ማሕበር ንግሥተ ሳባ ወኪሎም ንዝመፁ ኣይተ ጌታቸው በላይ፤ ኢህአዴግ ስልጣን ካብ ዝጭብጥ ጀሚሩ ዘሎ ናይ ትምህርቲ ከይዲ መብራህርሂ ክህቡ ናብ መድረኽ ጋበዝዎም። ኣይተ ጌታቸው በላይ ብወገኖም፤ ኣብ 2002 ዓ/ም ብሃገር ደረጃ፤ ናይ ቀዳማይ ብርኪ ቤት ትምህርቲ ተሳትፎ፤ 96% ናይ ቀዳማይ ብርኪ ቤት ትምህርቲ ንፁር ተሳትፎ፤ 86.5% ናይ ካልኣይ ብርኪ ቤት ትምህርቲ ጥቕሉል ተሳትፎ 40% ናይ መንግስቲ ላዕለዋይ ትካል ቅድመ-ምረቓ ዓቕሚ 185,788 ከምኡውን 31 ዩኒቨርስቲታት፤ 22 ኣብ ስራሕ፤ 9 ድማ ኣብ ህንፀት ከምዘለዉ ሓቢሮም። ብትግራይ ደረጃ እንትረእ ድማ፤ 1972 መንግስታዊ (1-12) ቤት-ትምህርታት፤ 100 ቤት-ትምህርቲ ድማ፤ ካልኣይ ብርኪ ቤት-ትምህርቲ (ካብ 9ይ ክሳብ 12)፤ ናይ ውልቂ ትካላት ድማ 80 ቤት-ትምህርቲታት፤ 67 ቀዳማይ ብርኪ፤ 13 ካልኣይ ብርኪ ምህላዎም ኣብሪሆም። ብተወሳኺ፤ ቀዳማይ ብርኪ ቤት-ትምህርታት ኣብ 3 ኪ.ሜ ጉዕዞ ርሕቐት ዘይበልጽ ከምዝርከቡን ናይ ቀዳማይ ብርኪ ቤት ትምህርቲ ንፁር ናይ ደቂ-ተባዕተዮ ተሳትፎ 92.4% ናይ ደቂ-ኣንስትዮ ተሳትፎ 95.5% ብምጋም እንትረእ 93.5% ምዃኑ ከምኡውን ኣብዚ ሕዚ እዋን ናይ መቐለ፤ ኣኸሱም፤ ዓዲ-ግራት፤ ኤም ኣይቲ ዩኒቨርስቲታት ፅቡቕ ናይ ምምሃርን ምስትምሃርን ከይዲ ከምዘለዉ ኣብራህሪሆም።



ብተወሰኑ ሽተማ ዓድዋ እንትረክ ድማ፤ ንግሥተ ሳባ (9ይ-12) ብ1996 ዓ/ም ናይ መምህራን ብዝሓት 84 ምንባሩን ኣብ 2003 ዓ/ም ናይ ተምሃሮ ብዝሓት ናብ 5264 ከምዝገቡና ናይ መምህራን ብዝሓት ድማ ናብ 147 ዝገቡ ምዃኑ፤ ብተወሰኑ ናይ 1996 ዓ/ም ናይ መምህራን ናይ ትምህርቲ ብርኪ 69% ዲፕሎማ 31% ድማ ዲግሪ ዘለዎም ምንባሮም፤ ኮይኑ ግን ኣብ 2003 ዓ/ም 99% ብዲግሪ 1% ድማ ብዲፕሎማ ደረጃ ከምዘለው ገሊጾም። ጥቕልል ብዝበለ መልኰ ናይ ሽተማ ዓድዋ መዋእለ ሕፃናት ተምሃሮ ብዝሓት 1209 (49% ደቂ-አንስትዮ)፤ ካብ 1-8 ብርኪ ናይ ተምሃሮ ብዝሓት 9434 (52% ደቂ-አንስትዮ)፤ ካብ 9ይ-12 ናይ ተምሃሮ ብዝሓት 8348 (54% ደቂ-አንስትዮ)፤ ጠቕላላ ድምር ኣብ 2003 ዓ/ም 17782 53% ደቂ-አንስትዮ ምዃኑን ኣፍሊጦም።

ናይ ትምህርቲ ፅሬት ብርኪ ኣብ ምንታይ ይርከብ ዝብል ጉዳይ፤ ፅሬት ትምህርቲ መለክዒ ሃገራዊ ስታንዳርድ ከምዘለን ምስ ናይታ ሃገር ዕብዮት እናጎልበተ ዝኸይድ ኣንጻራዊ ጉዳይ ምዃኑ ኣቢሮም፤ በጭቡጥ ከረክ እንተሎ ግን ብብደረጃኡ ናይ ምምሕያሽ ምልክታት ዝረክ እኳ እንተኾነ፤ ብመሰረቱ ናይ ፅሬት ሽግር ከምዘሎ ግልፂ እዩ ኢሎም።

ናይ ትምህርቲ ፅሬት ቁልፊ ጉዳይ እንታይ እዩ? ኣብ ዝብል ከቢድ ሕቶ ኣይተ ጌታቸው በላይ ከምዘስዕብ የብራህርሁ። ናይ ትምህርቲ ፅሬት ዘይምህላው፤ ናይ ቁጠባ ዕቢትናን ናይ ዲሞክራሲ ስርዓት ህንፃትናን፤ ከይዲ ተጠናኺሩ ከይቐፅል ይግባዮ። ኣብዚ ሕዚ እዋን ካብ 20 ሚሊዮን ንላዕሊ (ናይ ኢትዮጵያ ህዝቢ ልዕሊ ርብዓ ዜጋ) ኣብ ትምህርቲ ይርከቡ። ኣብ ክልል ትግራይ ልዕሊ ሓዲ ሚሊዮን (ዩኒቨርስቲታት ዘይሓወሰ) ኣብ ትምህርቲ እዩ ዘሎ። እዚ ሓይሊ እዙይ፤ ብፍልጠት፤ ብክእለት፤ ብኣረኣይ ዝተስተኻኸለ ብቐፅ ዜጋ ጌርካ ምህናፅ ካብ ዝኾነ ይኹን ኢንፎርሜሽን ናይ ልምዓት ስራሕትን ዝለዓለ ቁልፊ ጉዳይ ምዃኑ ግልፂ እዩ ይብሉ ኣይተ ጌታቸው።

ኣይተ ጌታቸው በላይ ናይ መድረኽ ምይይጥ ቅድሚ ምዝዛምም በዘን ዝስዕባ ነጥቢታት ሓሳቦም ኣጠቓሊሎም። ኣብ ላዕሊ ዝተጠቐሱ ፀገማት ብዓርስ-እምነት ንምፍታሕን እቲ ወጺኡ ዘሎ መደብ ድማ ኣብ ንግሥተ ሳባ ቤት ትምህርቲ ንምስኻዕ፡-

1. ኣብ ስልጣን ዘሎ መንግስቲ (ናይ ፌደራል፤ ናይ ክልል፤ ይኹን ናይ ከተማ) ናይ ባዕልቶም ግደ እናተዋፅኡ እዮም
2. ማሕበርና ማሕበር ንግሥተ ሳባ ብዙሕ ወፊያ ከውፊ ይኸእልን ይግብኣን እዩ
 - ንፅሬት ትምህርቲ ዝሕግዙ ዝተፈላለዩ ናይ ዓብያተ-ትምህርቲ ኣቕሑት ከም (ኮምፒዩተራት፤ ናይ ላይብሬሪ ኣቕሑት፤ መጻሕፍቲ ወ ዘ ተ...)
 - ቤት ትምህርትና ዘስፋሕፈሑም ናይ ህንፃት ከይዲታት ብገንዘብ ምሕጋዝ
 - መምህራንን ናይቲ ቤት ትምህርቲ መማሓደርቲን እቲ ዝድለ ኣረኣይ፤ ፍልጠትን ክእለትን ክሃንፀምን ናይ ምምሕዳር ዓቕምም ክብርትዕ ዓብዩ ሚና ክፃውት ይግብኡ
 - ቤት ትምህርትና ዘፍረዮም ኣብ ዝተፈላለዩ ላዕሊታይ ትምህርቲ፤ ክእለትን ሞያን ዘለዎ፤ ናይ ወላዲ ሚና እንታይ ክኸውን ከምዝግበኡ፤ ተምሃሮ ክህልዎም ዝግባእ ራእይ፤ ስነ ምግባርን ብዝተረኸበ ኣጋጣሚ ምምሃርን ምህናፅን
 - ማሕበር ንግሥተ ሳባ ዝተማህረ ሓይሊ ዝሓቕፈ ማሕበር ብምዃኑ ኩሉ ስራሕትና ብመደብ ሙያዊ ብዝኾነ መልክዕ ምክንዮን
 - ኣሰራራሓና ትካላዊ ጌርና መን እንታይ ክሰርሕ ከምዝግበኡ ብግልፂ ምቕማጥ
 - ካብ ኩሉ ንላዕሊ ምክፍፋል ኣወጊድና ሓድነትና ዝጠንከረ ፍቕርና ዝደልደለ ክኸውን ይግባእ፤ ምክንያቱ ዘይተደራጀዎ ሓይሊ፤ ሓድነቱ ዘይደልደለ ኣካል ናይ ዓወት ናይ ምሕፋስ ዕድሉ ዝመንመን ከምዝኾን ኣብ ግምት ብምእታው ሓዲሽ ዝተማህረን ብቴክኖሎጂ ዝሰልጠነን ትውልዲ ክንፈጥር ንቕድሚት ንገስገስ ኢሎም ኣይተ ጌታቸው በላይ መድረኽም ዛዘሙ።

ቀዲሎም ናብ መድረኽ ዝቐረቡ ናይ ዩኒቨርስቲ ሜሪላንድ ፕሮፌሰር ዶ/ር ጥላሁን በየን እዮም። ዶ/ር ጥላሁን በየን ናይ ዓለምለኸዊ ማሕበር ነበር ተምሃሮ ንግሥተ ሳባ ፈፃሚት ሽማግሌ ኣባል እዉን እዮም። ናይ ዶ/ር ጥላሁን ዘረባ ድማ ከምዘስዕብ ነበረ፤ ብ1907 መደበኛ ትምህርቲ ኣብ ኣዲስ ኣበባ፤ ብ1908 ኣብ ሃረር ከምዝተጀመረን ብ1934 ዓ/ም ኣስታት ናብ 8 ሺሕ ዝግመት ተምሃራይ ምንባሩ ኣቢሮም ኣብ 1974 ዓ/ም ድማ ቁፅሪ ተምሃራይ ናብ 900 ሺሕ ከምዝደየበ ኣብ 1991 ዓ/ም ድማ ናብ 3 ሚሊዮን ከምዝተፀገወ እዙይ ከምዘይ ኢሉ እናሃለወ፤ ሎሚ 2003 ዓ/ም ልዕሊ 20 ሚሊዮን ተምሃራይ ኣብ መደብ ትምህርቲ ምህላዉ ገሊፀም።

ናይ ትምህርቲ ከይዲ ኣብ ኢትዮጵያ ዕዉት ክኸውን እንተድኣ ኾይኑ ዓንዲ ቴክኖሎጂ (STEM: Science, Technology, Engineering & Mathematics) ዝጠመተ ክኸውን ይግባእ። ንኣብነት ኡቩ (OOOVOO) ዝተባህለ ናይ ቴክኖሎጂ ፍርያት ብቪዲዮ መምህርን ተምህራይን ብምርእይ ኣወሃህባ ትምህርቲ ዚምልከት እዩ። ንኣብነት ከምእኒ ዶ/ር ዳውድ ሲራጅ ኣብ ጥቁር ኣንበሳ ንዘለው ዶካትር ኣብዚ ኣብ ኣሜሪካ ኮይኖም ሕክምና ከምህሩ ዘኸእሎም መሳርሒ እዩ። ካልኣት ቴክኖሎጂ ዘፍረዮም ጥበባት ከም በዓል ስካይፒ (Skype) ዊምፒ (Wimbi-Classroom) ድማ ብግራፊካል መልክዕ ዘምህሩ ማቴሪያላት ኣለው። ብላክቦርድ ዝባሃል መሳርሒ እዉን ናይ ተምሃራይ ጽሑፍ (essay) መምህር ኣንቢቡ ብቅልጠፍ ዚእርመጡ ንቤት ትምህርትታት ብጣዕሚ ኣድላይ ዝኾነ መሃርሒ እዩ።

ንእስ ብዝበለ መልከውን ንኻልእ ማሕበራዊ ሳይንስ ዝምልከት ኮታ ክንገድ ፈሉ ይግባእ። ብፍላይ ካሪከለም ምህናፅ ምስ ዓለማዊ ኩነታት ተወዳዳሪ ክኸውን ኣገዳሲ እዩ። ብተወሳኺ ኣብ ሃገርና ዘይተለመደ ጉዳይ ናይ ካውንስሊንግ፣ ፊዚካል ኣክቲቪቲ ከምኡውን ናይ ኣካዳሚክ ጥበብ (Academic Retention Strategies) ንምምዕባልን ንምህናፅን ኣገዳሲን ኣድላይን ጉዳይ እዩ ኢሎም።

በዚ ኸምዚ ካብ ተኻፊልቲ ሓድሓደ ሕቶታት ቀሪቡ እቶም ተዛረብቲ ዚግባእ መልሲታት ምስ ሃቡሉ ናይ ንጉሆ ፕሮግራም በዙይ ተደምደሙ። ናይ ምሳሕ ዕረፍቲ ዚኸውን ናይ ፍርቂ ሰዓት ጊዜ ተዋህቦ እሞ እቲ ዝነበረ ሰብ ናብ ቤት ምግብ ኸይዱ ቁሩብ ዕረፍቲ ገበረ። ብድሕሪ ቀትሪ ድማ ናይ ሕገ-ደምቢ ምምልካት ፕሮግራም ከምዚ ዚሰዕብ ተኻየደ፡-

ሕገ ደንቢ ዓለምለኸዊ ማሕበር ንግሥተ ሳባ

ዳሕራይ ብዶ/ር ዳውድ ሲራጅ (ኣባል ፈጻሚት ሽማግሌ ዓለምለኸዊ ማሕበር ንግስተሳባ) ዝቐረበ ምይይጥ ሕገ-ደንብና ዝምልከት ነበረ። እቲ ቐሪቡ ዘሎ ሕገደንቢ ኣድላይነት ስፍሕ ዝበለ መብራህርሂ ኣቐሪቦም ቤት ትምህርቲ ንግሥተ ሳባ ኣብ ምንታይ ብርኪ ከምዘሎ እውን ብዲቪዲዩ ዝተደገፈ ፕረዘንተሽን ቀሪቡ።

ሕቶን መልስን፡- ካብ ብዙሓት ኣባላት ብጣዕሚ ኣገደስቲ ዝኾኑ ሕቶታት ቀሪቦም እዩም። ናይዚ ፀብፃብ እዙይ መንበብቲ ጊዜ ንምቐጣብ ሓንቲ ኣገዳሲት ሕቶ ከም ኣብነት ምቕራብ ኣገዳሲ እዩ። ወ/ሮ ሓዳስ ወ/ጊዮርጊስ፣ ንውድብ ሕቡራት ሃገራት ዝሰርሓ ኣባል ማሕበር ንግሥተ ሳባ እዩን። ሕቶኣን ድማ ከምዝቐፅል ነበረ፤ 'ዓድዋ ኸይደ ዝተዓዘብከዎ ክዛረብ፣ ናይ ንግሥተ ሳባ ተምሃሮ ከይደ ከዘራርብ ፈቲነ፤ እቶም ተምሃሮ እንግሊዘኛ ይኹን ኣምሓርኛ ምዝራብ ዘይኸእሉ ኮይኖም ረኺቡዮም ብጣዕሚ ሓዘኑ። ቛንቛ እኮ መረዳድኡ እዩ፤ ሕዚ ዘለው ተምሃሮ ብዓለምለኸዊ ደረጃ ይትረፍ ብሎካሊ እውን ክረዳድኡ ዘይኸእሉ ተምሃሮ ንግሥተ ሳባ ዘፍሪ ምህላው ዘስግእ ኩነታት እዩ። ብኻልኣይ ደረጃ፣ ኮምፒዩተር እናለመንካ ምልኣኽ እንታይ ፍሪ ኣለዎ? ኢንተርኔትን ሓይሊ መብራህትን ዘይብሉ ዓይ?'

መራሒ ጉጅለ ጽንዓት ፕሮጀክት ዶ/ር ጥላሁን በየነ ካብ ዘቐረቡሎ ሓጺር መልስን መልእኽቲን ካብ 2001 ክሳብ 2009 ኣስታት \$74,000 ዶላር ዚኸውን ጥሪ ገንዘብ ንዓድዋ ንግሥተ ሳባ ተላኢኹ ኣብ እተፋላለዩ ሥራሓት፣ (ምኹንታት ሸንቲ-ቤት፣ ምጽጋን ወናብርን መዓዳን፣ መሰረት ቤተመጻሕፍቲ ንመውዳቕን ዝመሳሰለ) ከም ዝወዓለ ገሊጾም፣ ካብኡውን \$18,000 ካብ ሚስተር ጆ. ዶግላስን ሚስት ኣን ቢ. ሆላድን ዝተብሃሉ ለጋሳት ብሓውና ኣቶ ኣብርሃም ተጀሚሩ ዝተረኸበ ገንዘብ፣ ካብ ኢንጂነር ጥላሁን ውብነህ \$10,000 ዶላር፣ ካብ ኢንጅነር እያሱ ጎርፉ ዝተዋህበ ድማ፣ 40 ማኪንቶሽን፣ 21 ቶቪባ ላፕቶፕ ኮምፕዩተራትን፣ ኣዝዩ ብዙሕ ንቤት ትምህርቲ ዜገልግል መጻሕፍትን፣ ናብ ሓደ ሸሕ ዝኸውን IBM ዲስክን፣ 400 ናይ ተምሃሮ ተዓጻፊ ወናብርን፣ እዚ ኹሉ ብጻዕሪ ሜትሮ ዋሺንግቶን ዲቪ ተሰዲዶ ናብ ዓድዋ ንግሥተ ሳባ ኣታዊ ኹይኑ እዩ።

ማሕበር ዓለምለኸ ካብ ዝምስረት ጅሚሩ ድማ ጉጅለ ጽንዓት ፕሮጀክት ብዝተዋህበ ሓላፍነት፣ ዓሰርተ ሓደ ዚኾና ኣድላይ ጀፕሮጀክታት ብብሓደ እጽኒውን ተመልኪቱን እቲ ናይ ቤተመጻሕፍቲ ህንፃ ብተቐዳምነት ኪፍጸም ኣድላይ ምዃኑ ወሲኑ እዩ። እዚ ውሳኔ እዚ ድማ ብተወሳኺ ብእይተ ጌታቸው በላይ ናይ ኣዲስ ኣበባ ንግሥተ ሳባ ነበር ተምሃሮ ማሕበር ኣብ ወንበር ብዝቐረበ ሐበሬታ እቲ ቤተመጻሕፍቲ ብተቐዳምነት ኪፍጸም ኣድላይ ጥራይ ዘይኮነስ በህጹጽ ኣድላይ ምዃኑ ብተወሳኺ ተረጋጊጹ እዩ።

ነዙይ ድማ ካብ ዓለምለኸ ማሕበር ንግሥተ ሳባ ነበር ተምሃሮ ኣብ ዝሓለፈ ክልተ ሰሙናት \$60,000 ዶላር፣ ማለት ድማ ካብ ሓደ ሚልዮን ብር ንላዕሊ ብቐጥታ ንዓድዋ ከም ዝተላእኸ ብምንጋር ነቲ ህንፃ ምቕጻል ዚረድኡ ምዃኑ ገሊጾም፣ ብፓወር-ፖይንት እተደገፈ ናይቲ ቤተመጻሕፍቲ ዲዛይን ኣሳእልን ኣብ ጥቓ እቲ መሰረት ምስ ዓበይቲ ወለድን ሽማግሌታት ዓድዋን ኮይኖም እተስእልዎ ኣሳእል ኹሉ ብምርኣይ ሓጺር ገለጻ ኣቐረቡ።

ካልኣት ኣገደስትን ኣድላይትን ሕቶታት እውን ቀሪቦም ብብተራ ኣይተ ጌታቸው በላይ፣ ዶ/ር ኣሕመድ ሞኤን፣ ዶ/ር ጥላሁን በየነ፣ ዶ/ር ዳውድ ሲራጅ፣ ኢንጅነር እያሱ ጎርፉን ግቡእ መልሲታት ንኹሎም ሕቶታት ሂሰም እዮም። ነንሕድሕዱ ሕቶን መልስን ኣብዚ ፀብፃብ እዙይ ምዝርዛር ናይ መንበብቲ ግዜ ምብኻን ኸይኸውን ኣብ ናይ ዓለምለኸ ማሕበር ንግሥተ ሳባ ነበር ተምሃሮ ቦርድ ፎረም ብዝርዝር ስለዝቐርብ ናይ ሕቶን መልስን ክፍለ-ግዜ ኣብዚ ይዛዘም።

ጸብጻብ ጨፍፍር፡- ካብዚ ቐፂሉ ብኣይተ ብርሃነ በላይ ዝምራሕ ምጥያሽ ጨፍፍርን ዕብዮት ስፍሕ ዝበለ ጸብጻብ ቀረበ። ኣብ ኣሜሪካን ካናዳን ክሳብ ሕዚ 13 ጨፍፍር ከምዝተጣየሻን ዓሚ ጁላይ 2010 ኣብ ስዮትል ዝተኻየደ ምምስራት ዓለምለኸዊ ማሕበር ነበር ተምሃሮ ንግሥተ ሳባ ከንደይ ናይ እቶት ምትእኽኻብ ከይዲን ብድሕሪኡ ድማ ኣብ ካናዳን ኣሜሪካን ዝተጣየሻ ጨፍፍር ጉዳይ ነበረ።

ኣብ ስያትል ዝተኣከበ ገንዘብ ኣሲታት 1.2 ሚሊዮን ቕርሺን ዝተፈላለዩ መጻሕፍትን ናብ ዓድዋ ከምዝተላእኹ ሓላፊ ዕብዩት ጨፍፍር ኣይተ ብርሃነ በላይ ገሊፆም።

ጨንፈር ቦስተን ኣብ 4 ወርሒ ውሽጢ \$18,000 ዶላር፣ ቺካጎ \$6,000 ዶላር፣ ጨንፈር ኢድመንተን ካናዳ \$5,400 ዶላር፣ በይ ኤርያ (ሳን ሆዜን፣ ሳን ፍራንሲስኮን፣ ኦክላንድን) ድማ 8,000 ዶላር፣ ብድምሩ \$37,400 ከምዝኣከቡ ተገሊፁ። ኩሎም ጨፍፍር ቡብተራ ናይ ጨፍፍሮም ህልው ኩነታት ንተኣካባይ መብርሂ ሂሰም። ዳላስ ቴክሳስ፣ ሂዩስተን ቴክሳስ፣ ደንቨር ኮሎራዶ፣ ስያትል ዋሽንግተን፣ ዋሽንግተን ዲሲ፣ ቺካጎ ኢሊኖይ፣ ካብቶም ናይ ጨፍፍሮም ፀብፃብ ዘቕረቡ ኣባላት እዮም።

ኣብ ካልኣይ ገጽ ይቕጽል...